

Vegleiðing viðvíkjandi samsýning og endurgjaldi fyrir útreiðslur til advokat í samband við viðgerð av barnaverndarmálum á Føroya Kærustovni.

Føroya Kærustovnur hevur tann 8. januar 2024 ásett niðanfyrirstandardi vegleiðing viðvíkjandi ásetan av samsýning og endurgjaldi fyrir útreiðslur til advokat í sambandi ókeypis umboðan og viðgerð av málum á Føroya Kærustovni, sambært § 11 og kap. 8 í barnaverndarlögini.

Lógargrundarlaq:

Grein 57 í barnaverndarlögini er soljóðandi:

Rætt til ókeypis umboðan

§ 57. Foreldur og børn, ið eru partar í málinum, hava rætt til ókeypis umboðan í málum, tá ið samtykki ikki er fингið til vega frá tí ella teimum, ið hava foreldramyndugleikan, ella einum barni, ið hevur fylt 15 ár. Hava hesi foreldur og børn ikki fингið umboðan, kann ein advokatur verða tilnevndur til at taka sær av málinum.

Stk. 2. Advokaturin skal beinanvegin kunnast um tilmæli við hjálögðum skjølum frá barnaverndarnevndini, og fáa eina freist fyrir skrivligari framløgu, umframt framløgu av skjølum og upplýsingum um, hvørji vitni ætlanin er at fóra fram.

Stk. 3. Um Føroya Kærustovnur metir, at tað gagnar málinum, kann Føroya Kærustovnur avgera, at foreldur og børn, ið eru partar í málinum, fáa ókeypis umboðan í málum viðvíkjandi umsorganaryvirtøku, har samtykki er fингið frá tí ella teimum, ið hava foreldramyndugleikan.

Stk. 4. Viðvíkjandi samsýning og endurgjaldi fyrir útreiðslur til advokat, eru somu reglur galldandi sum í fórum, har frí rættarförsla er játtæð, javnber kapittul 41 í retsplejeloven for Færøerne.

Stk. 5. Føroya Kærustovnur kann tilnevna ein talsmann fyrir barnið í málum, sum verða viðgjord í Føroya Kærustovni.

Viðkomandi ásetingar í kapittul 41 í "Lov nr. 964 af 26. juni 2020 om Retsplejelov for Færøerne" eru at finna í § 361 og § 362. Í hesum stendur m.a.:

"§ 361. [stk. 1] For hver ret antager justitsministeren et passende antal advokater til at udføre sager for parter, der har fri proces, eller for hvem der i øvrigt beskikkes en advokat efter reglerne i denne lov. Der tilkommer ikke en advokat, der er antaget ved Retten på Færøerne, godtgørelse for rejseudgifter ved møde inden for retskredsen.

[...]

§ 362. [...]

Stk. 2. Der tilkommer den beskikkede advokat et passende salær og godtgørelse for udlæg, herunder rejseudgifter, som advokaten med føje har haft i forbindelse med hvert, jf. dog § 361, stk. 1, 2. pkt. [...]

Stk. 3. Anmoder parten om beskikkelse af en bestemt advokat, tilkommer der ikke den pågældende advokat godtgørelse for rejseudgifter, ud over hvad en advokat, der er antaget ved den pågældende ret, ville være berettiget til, medmindre retten bestemmer andet.

Stk. 4. Salær og godtgørelse fastsættes af den ret, der har foretaget beskikkelsen. Hvis der er fastsat takster efter stk. 7, fastsættes salæret på baggrund af disse. Fastsættelsen af salær og godtgørelse sker ved særskilt beslutning samtidig med sagens eller retshandlingens afslutning.

[...]

Stk. 7. Justitsministeren kan fastsætte takster for salær til beskikkede advokater."

Sambært bekendtgørelse nr. 1513 af 29. november 2023 om takster for vederlag til offentlige forsvarere, visse beskikkede advokater m.v. er samsýningin í børnefjernelsessager ásett við støði í einari grundupphædd á 1.965 kr. fyrir hvønn tíma (frá 1. januar 2024). Hetta er somuleiðis ásett í vegleiðing hjá Eystara og Vestara Landsrætti "Vejledende takster pr. 1. januar 2024 for salærer til forsvarere i straffesager,

bistandsadvokater samt til beskikkede advokater i ægteskabs-, forældreansvars- og børnefjernelsessager", dagfest 12. desember 2023.

Grundupphæddin á 1.965 kr. fyrir hvønn tíma (2024-støði) verður dagförd við jøvnum millumbilum. Tá grundupphæddin verður hækkað, hækkar samsýningin samsvarandi.

Grundupphæddin er utan mvg.

Føroya Kærustovnur hevur mett um tíðina, ið advokatar í vanligum málum nýta í samband við eina viðger á Føroya Kærustovni. Við í tíðini er íroknað, at advokaturin lesur og fyrireikar málið, hevur ein fund/samrøðu við klientin, sendir möguligar skriviligar viðmerkingar til Føroya Kærustovn, og móter á fundi av vanligari longd á Føroya Kærustovni.

Tíðarnýtsla

Umsorganaryvirtøka (fyrstu ferð) (§19) 6 tímar
(í løtuni 11.790 kr. utan mvg)

Endurskoðan av umsorganaryvirtøku (§ 24) 5 tímar
(í løtuni 9.825 kr. utan mvg)
Um advokaturin ikki hevur umboðað viðkomandi fyrr í málínun kann 1 tími leggjast afturat

Ásetan av samveru (§ 22) 4 tímar
(í løtuni 7.860 kr. utan mvg)
Um advokaturin ikki hevur umboðað viðkomandi fyrr í málínun kann 1 tími leggjast afturat

Inn- og útskriving á stovn (§35) (utan endurskoðan av umsorganaryvirtøku) 4 tímar
(í løtuni 7.860 kr. utan mvg)
Um advokaturin ikki hevur umboðað viðkomandi fyrr í málínun kann 1 tími leggjast afturat

Um málið snýr seg um meira enn eitt barn, kann 1 tími sum meginregla leggjast afturat fyrir hvørt barnið.

Ásetta tíðin er vegleiðandi.

Nøkur mál eru munandi meira tíðarkrevjandi enn vanlig mál. Hetta kann t.d. verða orsakað av mongdini av skjølum, av málsligum avbjóðingum, ella tí málið/tilmælið er sera torgreitt í sær sjálvum. Á sama hátt kunnu nøkur mál verða munandi minni tíðarkrevjandi enn vanlig mál. Samsýningin kann tí hækka ella lækkað, um málið er serliga nògv ella lítið tíðarkrevjandi.

Endurgjald fyrir útreiðslur

Endurgjald verður sum meginregla ikki veitt fyrir ferðatíð og ferðaútreiðslur. Um advokaturin metir seg hava rætt til hetta, tí heilt serligar umstøður eru, skal advokaturin frammanundan og í góðari tíð venda sær til Føroya Kærustovn. Endurgjald verður einans veitt advokatinum, um skrivstovan frammanundan og eftir umbøn hevur játtað endurgjald.

Málsgongd

Eftir at Føroya Kærustovnur hevur tikið avgerð í málínun og avgerðin er send pörtunum, sendir advokaturin eina rokning til Føroya Kærustovn við tilvísing til málsnummar.

Føroya Kærustovnur tekur avgerð um, hvørt hækkað ella lækkað samsýning skal latast advokatinum.

Um advokaturin metir seg hava rætt til samsýning útyvir vegleiðandi tíðarnýtsluna, skal advokaturin saman við rokningini senda eina grundgeving fyrir hesum og eitt tíðaryvirlit yvir, hvat tíðin hevur verið nýtt til.

Um Føroya Kærustovnur metir, at samsýningin eigur at verða lækkað í mun til vegleiðandi tíðarnýtsluna, skal Føroya Kærustovnur biðja um viðmerkingar frá advokatinum, áðrenn avgerð verður tikan um samsýningina.

Tórshavn, 8. januar 2024



Anja Hovgaard
stjóri